

பாடத்திட்டம்

கற்றலின் நோக்கம்:

பல்வேறு வகையான போக்குவரத்துச் சாதனங்களைப் (மிதிவண்டி, கார், டாக்ஸி, பேருந்து, ரயில், படகு, கப்பல், விண்கலம், விமானம், ஹெலிகாப்டர்கள் போன்றவை) பற்றி பிள்ளைகள் அறிந்துகொள்வார்கள். அத்துடன், நிலம்வழி, நீர்வழி, வான்வழிப் போக்குவரத்தை அறிந்துகொண்டு அவற்றை அடையாளம் கண்டு கொள்ளவும் கற்றுக்கொள்வார்கள். போக்குவரத்தின் முக்கியத்துவத்தையும் பிள்ளைகள் தெரிந்துகொள்வார்கள்.

முகவுரை (ஐந்து நிமிடங்கள்):

பிள்ளைகளிடம் பல்வேறு வகையான போக்குவரத்துச் சாதனங்களை அறிமுகப்படுத்தவும். வெவ்வேறு போக்குவரத்து முறைகளை விவரித்து, போக்குவரத்தின் முக்கியத்துவத்தையும் அதனுடைய நன்மைகளையும் எடுத்துக்கூறவும்.

விதிமுறைகள் (5-10 நிமிடங்கள்):

பிள்ளைகளைப் போக்குவரத்து வகைகளைப் (நிலம், நீர் அல்லது வானம்) பிரதிபலிக்கும் குழுக்களாகப் பிரிக்கவும். பிள்ளைகள் தத்தம் குழுக்களில், அவர்களின் போக்குவரத்து வகையையொட்டிய போக்குவரத்துச் சாதனங்களின் பெயர்களைப் பட்டியலிடவும். அவற்றுள் ஒரு போக்குவரத்துச் சாதனத்தை வரைந்து அதற்கு வண்ணம் தீட்டவும்.

தேவையான பொருள்கள்:

- 1) 3 குழுக்களுக்கு மாஜோங் காகிதங்கள்;
- 2) வெண்பலகை மார்க்கர்கள்
- 3) கலர் பென்சில்கள் அல்லது க்ரேயான்கள்

வழிநடத்தப்பெற்ற பயிற்சி (20 - 25 நிமிடங்கள்):

- 1) பிள்ளைகளை 3 குழுக்களாகப் பிரித்து, இந்தக் குழுக்களை நிலம்வழி, நீர்வழி அல்லது வான்வழிப் போக்குவரத்து வகைகளாக நியமிக்கவும்.
- 2) 3 குழுக்களுக்கும், தலா ஒரு மாஜோங் காகிதத்தை வழங்கவும்.
- 3) வெண்பலகை மார்க்கர்களை 3 குழுக்களுக்கும் கொடுத்து, பிள்ளைகளை அவர்களின் போக்குவரத்து வகையைத் தலைப்பாக மாஜோங் காகிதத்தில் எழுதுமாறு கூறவும்.
- 4) வெண்பலகை மார்க்கர்களைக் கொண்டு, பிள்ளைகளைப் போக்குவரத்து வகையையொட்டிய போக்குவரத்துச் சாதனங்களின் பெயர்களை எழுதுமாறு கூறவும்.
- 5) கலர் பென்சில்கள் அல்லது க்ரேயான்களைக் கொண்டு, பிள்ளைகளை அவற்றுள் ஒரு போக்குவரத்துச் சாதனத்தை வரைந்து அதற்கு வண்ணம் தீட்டுமாறு கூறவும்.
- 6) படைப்புகளை வகுப்பில் காட்சிப் பொருள்களாக வைக்கவும்.

முடிவு (10 நிமிடங்கள்):

- மாஜோங் காகிதத்தில் எழுதப்பட்டுள்ள போக்குவரத்துச் சாதனங்களைப் பற்றி பிள்ளைகளிடம் கலந்து உரையாடுமாறு கூறுங்கள். மாஜோங் காகிதத்தில் வரையப்பட்ட போக்குவரத்துச் சாதனத்தைப் பற்றியும் அவர்களுக்குப் பிடித்த போக்குவரத்துச் சாதனத்தைப் பற்றியும் அவர்கள் எவ்வாறு பள்ளிக்குச் செல்கிறார்கள் என்பதைப் பற்றியும் பிள்ளைகள் உரையாடலாம்.
- பிள்ளைகளை அவர்களின் பயண அனுபவத்தையும் அதனைக் குறித்து அவர்களுடைய கருத்தையும் மற்ற பிள்ளைகளுடன் பகிர்ந்துகொள்ளுமாறுக் கூறவும்.
- ஆசிரியர் பிள்ளைகளிடம் போக்குவரத்து வகைகளைப் பற்றியும் போக்குவரத்தின் முக்கியத்துவத்தையும் மீண்டும் வலியுறுத்தவும்.

